



प्रधानमंत्री कार्यालय

प्रधानमंत्री ने धर्मस्थल के श्री मंजूनाथ स्वामी मंदिर में पूजा-अर्चना की, उजिरे में जनसभा को संबोधित किया

Posted On: 29 OCT 2017 2:30PM by PIB Delhi

प्रधानमंत्री श्री नरेन्द्र मोदी अपनी कर्नाटक यात्रा के पहले चरण में मंगलूर पहुंचे। वह धर्मस्थल के लिए रवाना हुए जहां उन्होंने श्री मंजूनाथ स्वामी मंदिर में पूजा-अर्चना की।

उजिरे में आयोजित एक जनसभा में प्रधानमंत्री ने प्रधानमंत्री जन धन योजना के तहत खाताधारकों को रुपये कार्ड वितरित किया। उन्होंने 'धरती माता को बचाओ और अगली पीढ़ी को हस्तांतरित करो' (प्रिजर्व मदर अर्थ एंड ट्रांसफर टु नेक्स्ट जेनरेशन) कार्यक्रम की शुरुआत के लिए एक लोगो का अनावरण किया।

सभा को संबोधित करते हुए उन्होंने भगवान मंजूनाथ की पूजा करने का अवसर प्राप्त होने पर खुशी जताई।

उन्होंने कहा कि वर्तमान शताब्दी कौशल विकास की है। उन्होंने कहा कि भारत एक युवा देश है और इसलिए हमें जनसांख्यिकीय लाभांश का अवश्य फायदा उठाना चाहिए।

प्रधानमंत्री ने कहा कि हमारे संतों और महात्माओं द्वारा स्थापित एवं पोषित संस्थानों ने सदियों से समाज की मदद की है।

महिला स्वयं सहायता समूहों को रुपये कार्ड सौंपने के अवसर के बारे में बोलते हुए प्रधानमंत्री ने कहा कि वह डिजिटल लेनदेन के प्रति जबरदस्त उत्साह को देखकर खुश हैं।

उन्होंने लोगों से भीम ऐप का इस्तेमाल करने और नकदी रहित लेनदेन को अपनाने का आग्रह किया। प्रधानमंत्री ने कहा कि यह ईमानदारी और अखंडता का युग है जहां व्यवस्था को धोखा देने वालों के लिए कोई जगह नहीं है।

प्रधानमंत्री ने कहा कि भारत सरकार का प्रत्येक रुपया और हरेक संसाधन भारतीयों के कल्याण के लिए समर्पित है। उन्होंने कहा कि हम यह सुनिश्चित कर रहे हैं कि विकास का फल बिना किसी भ्रष्टाचार के अपेक्षित लाभार्थियों तक पहुंचे।

श्री नरेन्द्र मोदी ने कहा कि इस दिन और काल में जल संरक्षण हमारे लिए एक बड़ी चुनौती है। उन्होंने कहा कि हमें प्रकृति के साथ सामंजस्यपूर्वक रहने को भी महत्व देने की आवश्यकता है और हमें अल्पावधि फायदे के बारे में नहीं सोचना चाहिए। उन्होंने कर्नाटक के किसानों से ड्रिप सिंचाई जैसे तरीकों को अपनाने की अपील की जो जल संरक्षण में मदद करता है।

अतुल तिवारी/हिमांशु सिंह/बाल्मीकि महतो/संजीत चौधरी

(Release ID: 1507430) Visitor Counter : 17

